

بچے کا نام نمود رکھنا

دارالافتاء اہلسنت (دعوت اسلامی)

سوال

نمود نام کا کیا مطلب ہے اور یہ نام رکھنا کیسا؟

جواب

بِسْمِ اللَّهِ الرَّحْمَنِ الرَّحِيمِ
الْجَوَابُ بِعَوْنِ الْمَلِكِ الْوَهَّابِ اللَّهُمَّ هِدَايَةَ الْحَقِّ وَالصَّوَابِ

نمود عربی زبان کا لفظ ہے جس کا مطلب ہے "بہت تھوڑے پانی والا۔" معنی کے لحاظ سے یہ نام رکھنا مناسب نہیں۔ بلکہ بہتر یہ ہے کہ نیک لوگوں مثلاً انبیائے کرام علیہم الصلوٰۃ والسلام، صحابہ کرام و اولیائے عظام علیہم الرضوان میں سے کسی کے نام پر بچے کا نام رکھا جائے (جبکہ وہ ان کے ساتھ خاص نہ ہو) کہ حدیث پاک میں اچھوں کے نام پر نام رکھنے کی ترغیب ارشاد فرمائی گئی ہے، نیز امید ہے کہ اس سے ان بزرگ ہستیوں کی برکت بھی بچے کے شامل حال ہوگی۔

"بصار ذوی التیمیٰز فی لطائف کتاب العزیز" نامی لغت میں ہے "قال أبو عمرو بن العلاء: سُمِّيَتْ ثُمُودٌ لِقِلَّةِ مَائِهَا. وَالثَّمْدُ: الْمَاءُ الْقَلِيلُ" ترجمہ: ابو عمرو بن العلاء نے فرمایا: قوم ثمود کو یہ نام ان کے پانی کی کمی کی وجہ سے دیا گیا۔ اور الثمد اس پانی کو کہتے ہیں جو بہت کم ہو۔ (بصار ذوی التیمیٰز فی لطائف کتاب العزیز، جلد 6، صفحہ 99، مطبوعہ: القاہرہ)

الفردوس بماثور الخطاب میں ہے "تسموا بخیارکم" ترجمہ: اپنے اچھوں کے نام پر نام رکھو۔ (الفردوس بماثور الخطاب، جلد 2، صفحہ 58، حدیث: 2328، دارالکتب العلمیۃ، بیروت)

صدر الشریعہ مفتی محمد امجد علی اعظمی رحمۃ اللہ علیہ لکھتے ہیں: "بچہ کا اچھا نام رکھا جائے۔ ہندوستان میں بہت لوگوں کے ایسے نام ہیں، جن کے کچھ معنی نہیں یا اون کے برے معنی ہیں، ایسے ناموں سے احتراز کریں۔ انبیائے کرام علیہم الصلوٰۃ والسلام کے اسمائے طیبہ اور صحابہ و تابعین و بزرگان دین کے نام پر نام رکھنا بہتر ہے، امید ہے کہ اون کی برکت بچہ کے شامل حال ہو۔" (بہار شریعت، جلد 3، حصہ 15، صفحہ 356، مکتبۃ المدینہ، کراچی)

وَاللّٰهُ اَعْلَمُ عَزَّ وَجَلَّ وَرَسُوْلُهُ اَعْلَمُ صَلَّى اللّٰهُ تَعَالٰی عَلَیْهِ وَاٰلِهٖ وَسَلَّم

مجیب: مولانا محمد نور المصطفیٰ عطاری مدنی

فتویٰ نمبر: WAT-4548

تاریخ اجراء: 25 جمادی الاخریٰ 1447ھ / 17 دسمبر 2025ء



Dar-ul-Ifta Ahlesunnat (Dawat-e-Islami)



www.fatwaqa.com



[daruliftaahlesunnat](https://www.facebook.com/daruliftaahlesunnat)



[DaruliftaAhlesunnat](https://www.youtube.com/DaruliftaAhlesunnat)



[Dar-ul-ifta AhleSunnat](https://play.google.com/store/apps/details?id=com.daruliftaahlesunnat)



feedback@daruliftaahlesunnat.net